
Shiva Puja with 32 parts Dvastrimshopachara pUjana

ಶಿವದ್ವಾಸ್ತ್ರಿಯಂಶೋಪಚಾರಪೂಜನ

Document Information



Text title : Shiva Puja with 32 parts

File name : shivadvAtriMshopachArapUjana.itx

Category : shiva, pUjA

Location : doc_shiva

Proofread by : Sunder Hattangadi

Latest update : August 4, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

ಶಿವದ್ವಾಸ್ತಿಂಶೋಪಚಾರಪೂಜನ



1 ಧ್ಯಾನಂ -

ಧ್ಯಾಯೇನ್ನಿತ್ಯಂ ಮಹೇಶಂ ರಜತಗಿರಿನಿಭಂ ಚಾರುಚಂದ್ರಾವತಂಸಂ
ರತ್ನಾಕಲೋಜ್ಜ್ವಲಾಂಗಂ ಪರಶುಮೃಗವರಾಭೀತಿಹಸ್ತಂ ಪ್ರಸನ್ನಂ .
ಪದ್ಮಾಸೀನಂ ಸಮಂತಾತ್ ಸ್ತುತಮಮರಗಣೈರ್ವ್ಯಾಘ್ರಕೃತಿಂ ವಸಾನಂ
ವಿಶ್ವಾದ್ಯಂ ವಿಶ್ವವಂದ್ಯಂ ನಿಖಿಲಭಯಹರಂ ಪಂಚವಕ್ತ್ರಂ ತ್ರಿನೇತ್ರಂ ..
ವಂದೇ ದೇವ ಉಮಾಪತಿಂ ಸುರಗುರುಂ ವಂದೇ ಜಗತ್ಕಾರಣಂ
ವಂದೇ ಪನ್ನಗಭೂಷಣಂ ಮೃಗಧರಂ,ವಂದೇ ಪಶೂನಾಂ ಪತಿಂ .
ವಂದೇ ಸೂರ್ಯಶಶಾಂಕವಕ್ಷಿನಯನಂ,ವಂದೇ ಮುಕುಂದಪ್ರಿಯಂ
ವಂದೇ ಭಕ್ತಜನಾಶ್ರಯಂ ಚ ವರದಂ,ವಂದೇ ಶಿವಂ ಶಂಕರಂ ..
ಸಿಂಹಾಸನಂ ಕನಕರತ್ನಮಣಿ ಪ್ರಭಾಸ್ವತ್
ಭತ್ತದ್ವಜಾ ಲಸಿತ ಚಾಮರ ತೋರಣಾಡ್ಯಂ .
ಬಾಲಾರ್ಕ ಕೋಟಿ ಸದೃಶಂ ಕನಕಾಂಬರಾಡ್ಯಂ
ಶ್ರೀ ವಿಶ್ವನಾಥ ತವ ಧ್ಯಾನಪರಂ ಕರಿಷ್ಯೇ ..

2 ಆವಾಹನಂ -

ಗಂಧರ್ವ ಕಿನ್ನರ ಮಹರ್ಷಿ ಸುರೇಂದ್ರವೃಂದೈಃ
ಸಂಸೇವ್ಯಮಾನ ಮನಿಶಂ ವೃಷಭಾವರೂಢಂ .
ಆವಾಹಯಾಮಿ ಗಿರಿಜಾಸಹಿತಂ ಪ್ರಸನ್ನಂ
ಭಕ್ತ್ಯಾ ಸುಖಾಗತಮಹಂ ಶಿರಸಾ ನಮಾಮಿ ..

3 ಆಸನಂ -

ಸಿಂಹಾಸನಂ ಕನಕರತ್ನ ಮಣಿ- ಪ್ರಭಾಸ್ವತ್
ಭತ್ತದ್ವಜಾ ಲಸಿತ ಚಾಮರ ತೋರಣಾಡ್ಯಂ .
ಬಾಲಾರ್ಕ ಕೋಟಿ ಸದೃಶಂ ಕನಕಾಂಬರಾಡ್ಯಂ
ಶ್ರೀ ವಿಶ್ವನಾಥ ! ಮನಸೈವ ಮಯಾರ್ಪಿತಂ ತೇ ..

4 ಪಾದ್ಯಂ -

ದೂರ್ವಾಂಕುರಾಂಬುಜ-ಮನೋಹರ-ಪುಷ್ಪಯುಕ್ತಂ
ಶುದ್ಧಂ ಜಲಂ ಸುರಭಿ ಚೂರ್ಣ-ಸಮನ್ವಿತಂ ಚ .

ಸೌವರ್ಣ-ಪಾತ್ರ-ವಿಲಸತ್ ಪದಯೋರ್ವಿಶುದ್ಧಂ
ಪಾದ್ಯಂ ಗೃಹಾಣ ಜಗದೀಶ ಮಯಾಽರ್ಪಿತಂ ತೇ ..

5 ಅರ್ಘ್ಯಂ -

ದುವರ್ಣಯವಾಕ್ಷತ ಸುಗಂಧಿ ಹಿರಣ್ಯ ರತ್ನಂ
ದರ್ಭಾಂಬುಜಂ ತ್ರಿಪಥಗಾ ಜಲ ಪುಷ್ಪ ಯುಕ್ತಂ .
ಸೌವರ್ಣ ಪಾತ್ರ ರಚಿತಂ ಫಲ ಯುಕ್ತಮರ್ಘ್ಯಂ
ತ್ವಂ ಸ್ವೀಕುರುಷ್ವ ಮನಸಾರ್ಪಿತಮಿಂದುಮೌಲೈ ..

6-ಆಚಮನೀಯಂ -

ಗಂಗಾಜಲೈರಮೃತ ಮಾಧುರತಾಮುಪನ್ನೈ-
ರೇಲಾಲವಿಂಗ ಶುಭಗಂಧ ಮನೋಭಿರಾಮಂ .
ಗೌರೀಪತೇ ಕನಕಪಾತ್ರ ಘೃತಂ ಮಯಾ ತೇ
ಭಕ್ತ್ಯಾರ್ಪಿತಂ ಸುಚಿರಮಾಚಮನಂ ಗೃಹಾಣ ..

7 ಸ್ನಾನಂ -

ದಿವ್ಯದೃಮೇಂಧನ- ಸಮಿಧ್ಲ - ಹುತಾಶನಾಪ್ತೈಃ
ಶುದ್ಧೋದಕೈಃ ಸವಿಮಲೈಶ್ಚ ಸಮುದ್ರಜೈಶ್ಚ .
ಗೌರೀಪತೇ ಪರಿಗೃಹಾಣ ಯಥಾ ಸುಖೇನ
ಸ್ನಾನಮ್ನೈವ ವಿಧಿನಾ ವಿಧಿವತ್ ಪ್ರದಿಷ್ಟಂ ..

8 ಪಯಃ ಸ್ನಾನಂ-

ದಿವ್ಯೋಷಧಿ ದ್ರವಭವಂ ನವನೀತಪೂರ್ಣಂ
ಕ್ಷೀರಾಬ್ಧಿಸಂಭೃತ ಸುಧಾಧಿಕಧಾಮಧಾರಂ .
ಸ್ವರ್ಧೇನು ಸಂಭವಮಪೂರ್ವ- ಸುಮಿಷ್ಣಮೇತಂ
ಸ್ನಾನಾಯ ಶುದ್ಧ ಮುರರೀಕುರು ದೇವದುಗ್ಧಂ ..

9 ದಧಿ ಸ್ನಾನಂ -

ಕರ್ಪೂರ-ಕುಂದ-ಕುಮುದೇಂದು-ಕರಾವದಂತಂ
ಮಲ್ಲಿ ಪ್ರಫುಲ್ಲ- ಕುಸುಮಾಕರ- ಕಾಂತಿ ಕಾಂತಂ .
ಸ್ನಾನಾಯ ಶುದ್ಧ ರಸರಾಜ ಸುಕೋಮಲಾರ್ಚಿಃ
ಸ್ನಿಗ್ಧಂ ಶುಭಂ ದಧಿ ದಯಾನಿಧಯೇಽರ್ಪಯಾಮಿ ..

10 ಘೃತ ಸ್ನಾನಂ -

ತೇಜೋಮಯೇನ ತಪನ ದ್ಯುತಿಪಾವಿತೇನ
ಗವ್ಯೇನ ಭವ್ಯ ವಿವಿಧಿನಾ ಪರಮಂತ್ರಿತೇನ .
ವಹ್ನೌ ಸೃತೇನ ರಚಯಾಮಿ ರಸಾವೃತೇನ
ಭೌಮಾಮೃತೇ ನ ಚ ಘೃತೇನ ತವಾಭಿಷೇಕಂ ..

11 ಮಧು ಸ್ನಾನಂ -

ನಾನಾವಿಧೌಷಧಿ ಲತಾ-ರಸ-ಸಂಭೃತಾಂತಂ
ಮಾಧುರ್ಯಮಿಷ್ಟಮಮೃತಂ ಪ್ರತಿಮಂ ಗುಣೇನ .
ಮಾಣಿಕ್ಯ ಪಾತ್ರ ಸಮ ಪೂರಿತ ಭಕ್ತಿ ಪೂರ್ಣ -
ಮಂಗೀ ಕುರುಷ್ಟ ಮಧು ದೇವ ಮಹೇಶ ಶಂಭೋ ..

12 ಶರ್ಕರಾ ಸ್ನಾನಂ -

ಪೂರಣೇಕ್ಷುಸಾಗರ ಸಮುದ್ರ ಭವ ಯಾತಿ ನಿಮ್ಮಾ
ಮುಕ್ತಾಫಲದ್ರವ-ಸುಧಾಧಿಕಯಾ ಮಹಿಮ್ಮಾ .
ಸರ್ವಾಂಗ ಶೋಧನವಿಧೌ ವರಯಾ ತ್ರಿನೇತ್ರ
ಸುಸ್ನಾಹಿ ಸಿದ್ಧ ವರ ಶರ್ಕರಯಾ ಮಹೇಶ ..

13 ಗಂಧೋದಕ ಸ್ನಾನಂ -

ಕಂಕೋಲ ಕುಂಡಲ ದಲೈಲ-ಲವಂಗ ಮಿಶ್ರಂ
ಜಾತಿಫಲಾ ಮಧ -ಸುಗಂಧಿ ಸಮನ್ವಿತಂ ಚ .
ಕರ್ಪೂರ ಕೇಸರ ಸುಗಂಧಿಭಿರಿಂದುಮೌಲ್ಯ
ಸ್ನಾನಾಯ ಶುದ್ಧತರಗಂಧಮಿದಂ ಗೃಹಾಣ ..

14 ಉದ್ವರ್ತನ ಸ್ನಾನಂ -

ಜಾತಿಜಪಾ ಕನಕ ಪಂಕಜ ಮೋಗರಾದ್ಯೈ-
ರನ್ಯೈಶ್ಚ ಕಾಲ ಭವ ಪುಷ್ಪ ಸಮನ್ವಿತೇ ಚ .
ಭಕ್ತ್ಯಾ ಮಯಾ ಸುಮನಸೈವ ಸುವಾಸಿತಂ ಚ
ಗೌರೀಪತೇ ಸುರಭಿ ತೈಲಮಿದಂ ಗೃಹಾಣ ..

15 ಶುದ್ಧೋದಕ ಸ್ನಾನಂ -

ಶ್ರೀ ಜಾಹ್ನವೀ ಜಲಮಯಂ ಸರಸಂ ಸುಧಾವ-
ಚ್ಚೈಲಾ ಲವಿಂಗ ಶುಭಗಂಧ ಮನೋಭಿರಾಮಂ ..
ಗೌರೀಪತೇ ಕನಕಪಾತ್ರಧೃತಂ ಮಯಾ ತೇ
ಸ್ನಾನಂ ಗೃಹಾಣ ಜಗದೀಶ ಮಯಾಽರ್ಪಿತಂ ತೇ ..

16 ವಸ್ತ್ರಂ -

ಕೌಶೇಯ-ವಸ್ತ್ರ ಯುಗಲಂ ಕನಕೈರ್ವಿಚಿತ್ರಂ
ಬಾಲಾರ್ಕ ಕೋಟಿ ಸದೃಶಂ ಚ ಮನೋಭಿರಾಮಂ .
ಭಕ್ತ್ಯಾ ಮಯಾರ್ಪಿತಮಿದಂ ಪರಿಧಾಯ ಶಂಭೋ
ಸಿಂಹಾಸನೇ ತ್ವಮುಪವಿಶ್ಯ ಗೃಹಾಣ ಪೂಜಾಂ ..

17 ಯಜ್ಞೋಪವೀತಂ -

ದತ್ತಮ್ಮಯಾ ಸುಮನಸಾ ವಚನಾ ಕರೇಣ

ಯದ್ ಬ್ರಹ್ಮಚರ್ಯಸಮಯಂ ಪರಮಂ ಪವಿತ್ರಂ .
ಯದ್ ಧರ್ಮಕರ್ಮ ನಿಲಯಂ ಪರಮಾಯುಷಂ ಚ
ಯಜ್ಞೋಪವೀತ ಮುರರೀಕುರು ವಿಶ್ವನಾಥ ..

18 ಗಂಧಂ- ಚಂದನಂ -

ಯದ್ ಶ್ರೇಷ್ಠಮಸ್ತಿ ಮಲಯಾಚಲ ಚಂದನಾನಾಂ
ಕರ್ಪೂರ ಕೇಸರ- ಸುಗಂಧಿ-ರಸೇನ ಘೃಷ್ಣಂ .
ಆಮೋದ -ಮಾನ ಮನಿಶಂ ಮನಸಾ ಧೃತಂ ಚ
ಶ್ರೀ ಚಂದನಂ ತ್ವ ಮುರರೀ ಕುರು ದೀನಬಂಧೋ ..

19 ಅಕ್ಷತಾನ್ -

ಶ್ವೇತೇರಖಂಡಿತ-ಮನೋಹರ ಶಾಲೀಬೀಜೈಃ
ಸಂಕ್ಷಾಲಿತೈಃ ಶುಚಿಜಲೈಶ್ಚ ಸುಗಂಧಿಮಿಶ್ರೈಃ .
ತ್ವಾಮರ್ಚಯಾಮಿ ಭಗವನ್ ಮನಸಾ ಮಹೇಶಂ
ಗೌರೀಪತೇ ಮಯಿ ನಿಧೇಹಿ ಕೃಪಾಕಟಾಕ್ಷ ..

-20 ಪುಷ್ಪಂ -

ಪುನ್ನಾಗ ಜಾತಿ ಬಕುಲಾಬ್ಜ ರಸಾಲ ಪುಷ್ಪೈಃ
ಬಿಲ್ವ ಪ್ರವಾಲೈಸ್ತುಲಸೀ ಸಮನ್ವಿತೈಃ .
ಶ್ರೀ ಪಾರಿಜಾತಾದಿ- ಸಮುದ್ ಭವೈಶ್ಚ
ಕರೋಮಿ ಪೂಜಾಂ ಭಗವನ್ ಗೃಹಾಣ ..

21 ಪುಷ್ಪಮಾಲಾ-

ಸೇವಂತಿಕಾ- ಬಕುಲ ಚಂಪಕ ಪಾಟಲಾಬ್ಜೈಃ
ಪುನ್ನಾಗ ಜಾತಿ-ಕರವೀರ- ರಸಾಲ ಪುಷ್ಪೈಃ .
ಬಿಲ್ವ ಪ್ರವಾಲ-ತುಲಸೀದಲ-ಮಾಲತೀಭಿ
ಸ್ತಾಂ ಪೂಜಯಾಮಿ ಜಗದೀಶ್ವರ ಮೇ ಪ್ರಸೀದ ..

22 ಪರಿಮಲ ಸೌಭಾಗ್ಯ ದ್ರವ್ಯ -

ಶ್ವೇತಾಬಿರೇಣ ಸಹಿತಂ ಶುಭ ರಕ್ತ ಚೂರ್ಣಂ
ಸಿಂದೂರಚೂರ್ಣ ವಿಪುಲಾನ್ವಿತ ಪೀತಚೂರ್ಣಂ .
ಕರ್ಪೂರ ಕೇಸರ ಸುಗಂಧಿ ಸುವಾಸಿತಂ ಚ
ಸೌಭಾಗ್ಯಚೂರ್ಣ ಮುರರೀಕುರು ದೀನಬಂಧೋ ..

23 ಧೂಪಂ -

ಕಾಲಾಗರೋಶ್ಚ ಘೃತಮಿಶ್ರಿತ ಗುಗ್ಗುಲಸ್ಯ
ಧೂಪೋ ಮಯಾ ವಿರಚಿತೋ ಭವತಃ ಪುರಸ್ತಾತ್ .
ಆಘ್ರಾಯತಾಂ ಶುಚಿ ಮನೋಹರ ಗಂಧ ಪೂರ್ಣಂ

ತೂರ್ಣಂ ವಿನಾಶಯ ಮಹೇಶ್ವರ ಮೋಹಜಾಲಂ ..

24 ದೀಪಂ -

ಪೂರ್ಣೇ ಘೃತೇನ ಗಿರಿಜೇಶ ಸುವರ್ಣಪಾತ್ರೇ
ಕೌಸುಂಭ ಸೂತ್ರ- ದ್ರಢ ವರ್ತಿ ವಿರಾಜಮಾನಃ ..
ದೀಪಃ ಪುರಸ್ತವ ಮಯಾ ರಚಿತೋ ಯ ಏಷ
ಶೀಘ್ರಂ ವಿನಾಶಯತು ಮೇ ದುರಿತಾಂಧಕಾರಂ ..

25 ನೈವೇದ್ಯಂ -

ಜಿಹ್ವಾ ಸುಧಾ-ಕನಕಪಾತ್ರ ವಿರಾಜಮಾನಂ
ಮಂತ್ರಾದಿಕಂ ಮಧುರ ಶಾಕ-ಫಲಾವಲೀಡಂ .
ಪಂಚಾಮೃತ ಪ್ಲುತಮನೇಕವಿಧಂ ರಸೌಘಂ
ಸಂಕಲ್ಪಿತಂ ತ್ವ ಮುರರೀಕುರು ದೀನಬಂಧೋ ..

26- ಮುಖಶುದ್ಧ್ಯ ಧೇರ್ ಫಲಂ

ಕಲಿಂಗ ಕೋಶಾತಕ ಸಂಯುತಾನಿ
ಜಂಬೀರ ನಾರಿಂಗ- ಸಮನ್ವಿತಾನಿ .
ಸುನಾರಿಕೇಲಾನಿ ಚ ದಾಡಿಮಾನಿ
ಫಲಾನಿ ತೇ ದೇವ ಸಮರ್ಪಯಾಮಿ ..

27 ಮುಖವಾಸಾರ್ಥೇ ತಾಬೂಲಂ -

ಪೂಗೈಃ ಸ ಚೂರ್ಣ ಖದೀರೈರ್ನವಜಾತಿ ಪತ್ಯೈ-
ರ್ಜಾತಿಫಲಾದಿಕ ಲವಿಂಗ ಸಮನ್ವಿತೈಶ್ಚ .
ತಾಂಬೂಲ ವೀಟಕಮಿದಂ ಮನಸಾ ಧೃತಂ ಯತ್
ತತ್ ಸ್ವೀಕುರು ಪ್ರಮಥನಾಥ ಮಹೇಶ ಶಂಭೋ ..

28 ದಕ್ಷಿಣಾ -

ವಿಭಾವಸೋರ್ಬೀಜಮಿದಂ ಹಿರಣ್ಯದ್ರವ್ಯಂ
ದಿವ್ಯಂ ಪ್ರಕಾಶಂ ವಿಧಿಗರ್ಭ ಸಂಸ್ಥಂ .
ಗೃಹಾಣ ಭೂತಾಧಿಪತೇ ಮಹೇಶ
ಮುದ್ರಾರ್ಪಣಂ ವೈ ಮನಸಾರ್ಪಿತಂ ತೇ ..

29 ಪ್ರದಕ್ಷಿಣಾಂ -

ಪದೇ ಪದೇ ಯಾ ಪರಿಪೂಜಕೇಭ್ಯಃ
ಸದ್ಯೋಶ್ವಮೇಧಾದಿ ಫಲಂ ದದಾತಿ .
ತಾಂ ಸರ್ವ ಪಾಪಕ್ಷಯ ಹೇತುಭೂತಾಂ,
ಪ್ರದಕ್ಷಿಣಾಂ ಮೇ ಪರಿತಃ ಕರೋಮಿ ..

30 ಮಂತ್ರ ಪುಷ್ಪಾಂಜಲಿಂ -

ಚರಣಕಮಲ ಯುಗ್ಮಂ ಪಂಕಜೈಃ ಪೂಜಯಿತ್ವಾ
ಕನಕಕಮಲಮಾಲಾಂ ಕಂಠದೇಶೇಽರ್ಪಯಿತ್ವಾ .
ಶಿರಸಿ ವಿನಿಹಿತೋಯಂ ಮಂತ್ರಪುಷ್ಪಾಂಜಲಿಸ್ತೇ
ಹೃದಯಕಮಲಮಧ್ಯೇ ದೇವ ಹರ್ಷಂ ತನೋತು ..

31 ನಮಸ್ಕಾರಃ -


ಶಾಂತಂ ಪದ್ಮಾಸನಸ್ಥಂ ಶಶಿಧರಮುಕುಟಂ ಪಂಚವಕ್ತ್ರಂ ತ್ರಿನೇತ್ರಂ
ಶೂಲಂ ವಜ್ರಂ ಚ ಖಡ್ಗಂ ಪರಶುಮಭಯದಂ ದಕ್ಷಿಣಾಂಗೇ ವಹಂತಂ .
ನಾಗಂ ಪಾಶಂ ಚ ಘಂಟಾಂ ಡಮರುಕಸಹಿತಂ ಚಾಂಕುಶಂ ವಾಮಭಾಗೇ
ನಾನಾಲಂಕಾರಯುಕ್ತಂ ಸ್ಪಟಿಕಮಣಿನಿಭಂ ಪಾರ್ವತೀಶಂ ನಮಾಮಿ ..
ಪೀಠಂ ಯಸ್ಯಾಃ ಧರಿತ್ರೀ ಜಲಧರಕಲಶಾ ಲಿಂಗಮಾಕಾಶಮೂರ್ತಿಃ
ನಕ್ಷತ್ರಂ ಪುಷ್ಪಮಾಲಾ ಗ್ರಹಗಣಕುಸುಮಂ ನೇತ್ರಚಂದ್ರಾರ್ಕವಕ್ಷಿಃ .
ಕುಕ್ಷೌ ಸಪ್ತಸಮುದ್ರಂ ಭುಜಗಿರಿಶಿಖರಂ ಸಪ್ತಪಾತಾಲಪಾದಂ
ವೇದಂ ವಕ್ತ್ರಂ ಷಡಂಗಂ ದಶದಿಶಿವಸನಂ ದಿವ್ಯಲಿಂಗಂ ನಮಾಮಿ ..
ಪಾತಾಲೇ ಚಾಂತರಿಕ್ಷೇ ದಶದಿಶಿವದನೇ ಸರ್ವಶೈಲೇ ಸಮುದ್ರೇ .
ಭಸ್ಮೇ ಕಾಷ್ಠೇ ಚ ಲೋಷ್ಠೇ ಕ್ಷಿತಿ ಜಲಪವನೇ ಸ್ಥಾವರೇ ಜಂಗಮೇವಾ ..
ಬೀಜೇ ಸರ್ವೋಷಧಿನಾಂ ಅಸುರಸುರಪತೌ ಪುಷ್ಪಪತ್ರೇ ತೃಣಾಗ್ರೇ .
ಏಕೋ ವ್ಯಾಪೀ ಶಿವೋಽಹಮಿತಿ ವದತಿ ಹರಿರ್ನಾಸ್ತಿ ದೇವೋ ದ್ವಿತೀಯಃ ..
ಕಂಠೇ ಯಸ್ಯ ವಿರಾಜತೇ ಹಿ ಗರಲಂ ಶೀರ್ಷ್ಯೇ ಚ ಮಂದಾಕಿನೀ
ವಾಮಾಂಕೇ ಗಿರಿಜಾನನಂ ಕಟಿತಟೀ ಶಾರ್ದೂಲಚರ್ಮಾಂಬರಂ .
ಮಾಯಾ ಯಸ್ಯ ರುಣಾದ್ಧಿ ವಿಶ್ವಮಖಿಲಂ ತಸ್ಮೈ ನಮಃ ಶಂಭವೇ
ಜಂಬುವಜ್ಜಲಬಿಂದುವಜ್ಜಲಜವಜ್ಜಂಬಾಲವಜ್ಜಾಲವತ್ ..
ಶಿವಂ ಶಾಂತಂ ಶುದ್ಧಂ ಪ್ರಕಟಮಕಲಂಕಂ ಶ್ರುತಿತನುಂ
ಮಹೇಶಾನಂ ಶಂಭುಂ ಸಕಲಸುರಸಂಸೇವ್ಯಚರಣಂ .
ಗಿರೀಶಂ ಗೌರೀಶಂ ಭವಭಯಹರಂ ನಿಷ್ಕಲಮಜಂ
ಮಹಾದೇವಂ ವಂದೇ ಪ್ರಣತ ಜನತಾಪೋಪಶಮನಂ ..
ಗಿರೀಶಂ ಗಣೇಶಂ ಗಲೇ ನೀಲವರ್ಣಂ
ಗಜೇಂದ್ರಾಧಿರೂಢಂ ಗುಣಾತೀತರೂಪಂ .
ಭವಂ ಭಾಸ್ವರಂ ಭಸ್ಮನಾ ಭೂಷಿತಾಂಗಂ
ಭವಾನೀ ಕಲತ್ರಂ ಭಜೇ ಪಂಚವಕ್ತ್ರಂ ..

32 ಕ್ಷಮಾಪನಾ -


ಕರಚರಣಕೃತಂ ವಾಕ್ಯಾಯಜಂ ಕರ್ಮಜಂ ವಾ
ಶ್ರವಣನಯನಜಂ ವಾ ಮಾನಸಂ ವಾಽಪರಾಧಂ .

ವಿಹಿತಮವಿಹಿತಂ ವಾ ಸರ್ವಮೇತತ್ ಕ್ಷಮಸ್ವ
ಜಯ ಜಯ ಕರುಣಾಭೇ ಶ್ರೀಮಹಾದೇವ ಶಂಭೋ ..

Proofread by Sunder Hattangadi

——
Shiva Puja with 32 parts Dvastrimshopachara pUjana

pdf was typeset on September 17, 2023

——
Please send corrections to sanskrit@cheerful.com

